

(ബി) വൈദ്യുതി നിരക്ക് സംബന്ധിച്ച് കെ.എസ്.ഇ.ബി.യുമായി കരാറിൽ ഏർപ്പെട്ട കമ്പനി ധാരണയിൽ എത്തിയിട്ടുണ്ടോ എന്ന് വിശദീകരിക്കാമോ; വൈദ്യുതി റെഗുലേറ്ററി കമ്മീഷൻ നിർദ്ദേശിച്ച നിരക്കിൽ വൈദ്യുതി വാങ്ങാൻ കെ.എസ്.ഇ.ബി. കരാറിൽ ഒപ്പുവച്ചിട്ടുണ്ടോ എന്ന് വ്യക്തമാക്കാമോ?

കോഴിക്കോട് ജില്ലയിലെ ഞെളിയംപറമ്പ് കേന്ദ്രമാക്കി മാലിന്യത്തിൽ നിന്നും 6 മെഗാവാട്ട് വൈദ്യുതി ഉൽപ്പാദിപ്പിക്കുന്ന പദ്ധതിയിൽ നിന്നും വൈദ്യുതി വാങ്ങുന്നതിന് മലബാർ വേസ്റ്റ് മാനേജ്മെന്റ് ലിമിറ്റഡ് എന്ന സ്ഥാപനവുമായി കേരള സംസ്ഥാന വൈദ്യുതി റെഗുലേറ്ററി കമ്മീഷൻ നിശ്ചയിച്ച `6.81/Unit എന്ന നിരക്കിൽ വൈദ്യുതി വാങ്ങുവാൻ കെ.എസ്.ഇ.ബി.എൽ. ധാരണയായിട്ടുണ്ട്. നിലയത്തിൽ നിന്നുള്ള വൈദ്യുതി വാങ്ങൽ കരാർ ഒപ്പുവയ്ക്കുന്നതിനുള്ള പ്രാരംഭപ്രവർത്തനങ്ങൾ നടക്കുകയാണ്.

(സി) കെ.എസ്.ഐ.ഡി.സി.-യുടെ മേൽനോട്ടത്തിലാണോ പ്ലാന്റ് സ്ഥാപിക്കാൻ ഉദ്ദേശിക്കുന്നതെന്നും എങ്കിൽ എവിടെയൊക്കെയാണെന്നും എത്ര മെഗാവാട്ടിന്റെ പദ്ധതികളാണിവയെന്നും വിശദമാക്കാമോ?

കെ.എസ്.ഐ.ഡി.സി.-യുടെ നേതൃത്വത്തിൽ 5 മെഗാവാട്ട് സ്ഥാപിത ശേഷിയുള്ള പ്ലാന്റാണ് സ്ഥാപിക്കാൻ ഉദ്ദേശിക്കുന്നത്. തിരുവനന്തപുരം, കോഴിക്കോട് ജില്ലകൾ കൂടാതെ കൊല്ലം (കുരിപ്പുഴ), ഇടുക്കി (മൂന്നാർ), പാലക്കാട്, വയനാട്, കണ്ണൂർ എന്നീ ജില്ലകളിൽ പ്ലാന്റ് സ്ഥാപിക്കാൻ ഉദ്ദേശിക്കുന്നുണ്ട്.

നിലാവ് പദ്ധതി

238 (1968) ശ്രീ. പി. വി. അൻവർ: താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) തെരുവുവിളക്കുകൾ സ്ഥാപിക്കുന്നതിനും പരിപാലിക്കുന്നതിനുമായി കെ.എസ്.ഇ.ബി. ആവിഷ്കരിച്ച നിലാവ് പദ്ധതി നിലമ്പൂർ മണ്ഡലത്തിലെ ഏതെല്ലാം തദ്ദേശ സ്വയംഭരണ സ്ഥാപനങ്ങളിലാണ് നടപ്പാക്കുന്നതെന്ന് അറിയിക്കാമോ; എത്ര സ്കീം ലൈറ്റുകളാണ് വിവിധ ഗ്രാമപഞ്ചായത്തുകളിലും നഗരസഭയിലും സ്ഥാപിച്ചതെന്നും വിശദമാക്കാമോ?

നിലമ്പൂർ നിയോജകമണ്ഡലത്തിൽ നിലമ്പൂർ മുനിസിപ്പാലിറ്റി, അമരമ്പലം ഗ്രാമപഞ്ചായത്ത്, ചുങ്കത്തറ ഗ്രാമപഞ്ചായത്ത് എന്നീ തദ്ദേശസ്വയംഭരണ സ്ഥാപനങ്ങളിലാണ് നിലാവ് പദ്ധതി നടപ്പിലാക്കുന്നത്. ഇതുപ്രകാരം ഇതുവരെ സ്ഥാപിച്ച സ്കീം ലൈറ്റുകളുടെ എണ്ണം ചുവടെ ചേർക്കുന്നു:

നിലമ്പൂർ മുനിസിപ്പാലിറ്റി - 450 എണ്ണം

അമരമ്പലം ഗ്രാമപഞ്ചായത്ത് - 500 എണ്ണം

ചുങ്കത്തറ ഗ്രാമപഞ്ചായത്ത് - 450 എണ്ണം.

(ബി) ഏറ്റവും ചുരുങ്ങിയത് എത്ര തെരുവ് വിളക്കുകളാണ് നിലാവ് പദ്ധതിയിൽ സ്ഥാപിക്കാനാവുകയെന്നും ഇതിനായി എത്ര തുകയാണ് തദ്ദേശ സ്വയംഭരണ സ്ഥാപനം അടവാക്കേണ്ടതെന്നും അറിയിക്കാമോ; സ്വകാര്യ കമ്പനികളുടെ വിലനിലവാരവുമായി താരതമ്യപ്പെടുത്തുമ്പോൾ നിലാവ് പദ്ധതിയുടെ തുക കൂടുതലാകുമോ എന്നറിയിക്കാമോ?

തദ്ദേശ സ്വയംഭരണ സ്ഥാപനങ്ങൾക്കുവേണ്ടി, കെ.എസ്.ഇ.ബി. ലിമിറ്റഡ് ഏറ്റെടുത്ത് നടത്തുന്ന പദ്ധതിയാണ് നിലാവ്. 25-12-2020-ലെ സ.ഉ.(കെ) 202/2020/ത.സ്വ.ഭ.വ. പ്രകാരം 500 തെരുവിളക്കുകൾ അടങ്ങുന്ന അഞ്ച് പാക്കേജുകളിൽ കുറഞ്ഞത് ഒരേണ്ണമെങ്കിലും തിരഞ്ഞെടുക്കുന്ന തദ്ദേശ സ്വയംഭരണ സ്ഥാപനങ്ങൾക്ക് ഈ പദ്ധതിയിൽ ചേരാവുന്നതാണ്. കിഫ്ബിയാണ് പദ്ധതിക്കുവേണ്ട ധനസഹായം ചെയ്യുന്നത്. LED വിളക്കുകൾ സ്ഥാപിക്കുമ്പോൾ തദ്ദേശ സ്വയംഭരണ സ്ഥാപനങ്ങൾക്ക് വൈദ്യുതി ബിൽ ഇനത്തിൽ ലഭിക്കുന്ന ലാഭത്തിൽ നിന്നാണ് കിഫ്ബിയുടെ തിരിച്ചടവ് നടത്തേണ്ടത്. 500 തെരുവ് വിളക്കുകൾ സ്ഥാപിക്കുമ്പോൾ തദ്ദേശഭരണ സ്ഥാപനങ്ങൾക്ക് പ്രതിവർഷം 3.44 ലക്ഷം രൂപ മുതൽ 4.19 ലക്ഷം രൂപ വരെ വൈദ്യുതിചാർജ്ജിനത്തിൽ ലാഭം പ്രതീക്ഷിക്കുന്നു. ഇതിന്റെ 75% വരുന്ന തുകയാണ് പ്രതിവർഷം തിരിച്ചടവ് കണക്കാക്കിയിട്ടുള്ളത്. കേന്ദ്ര പൊതുമേഖലാ സ്ഥാപനമായ ഇ.ഇ.എസ്.എൽ.-നെയാണ് നിലാവ് പദ്ധതിക്കുവേണ്ടി LED തെരുവിളക്കുകൾ സപ്ലൈ ചെയ്യുവാൻ നിയോഗിച്ചിരിക്കുന്നത്. ഇ.ഇ.എസ്.എൽ. മത്സരാധിഷ്ഠിത ടെണ്ടർവഴി തെരഞ്ഞെടുക്കുന്ന നിർമ്മാതാക്കളിൽനിന്നാണ് എൽ.ഇ.ഡി. തെരുവിളക്കുകൾ വാങ്ങുന്നത്. മത്സരാധിഷ്ഠിത ടെണ്ടർ വഴി ലഭിക്കുന്ന ഏറ്റവും കുറഞ്ഞ നിരക്ക് (Discovered Price) കെ.എസ്.ഇ.ബി.എൽ.-നെ അറിയിക്കും. ഈ നിരക്കിലാണ് കെ.എസ്.ഇ.ബി.എൽ. പർച്ചേസ് ഓർഡർ ഇ.ഇ.എസ്.എൽ.-ന് നൽകുന്നത്. ഇപ്രകാരം മത്സരാധിഷ്ഠിത ടെണ്ടർവഴി ലഭിക്കുന്ന ഏറ്റവും കുറഞ്ഞ നിരക്കിൽ പർച്ചേസ് ഓർഡർ നൽകുന്നതിനാൽ സ്വകാര്യ കമ്പനികളുടെ വിലനിലവാരവുമായി താരതമ്യം ചെയ്യുന്നതിന് പ്രസക്തിയില്ല.

(സി) ഇതുപ്രകാരം കേടായ സ്ട്രീറ്റ് ലൈറ്റുകളെക്കുറിച്ച് പരാതി ലഭിച്ചാൽ എത്ര സമയത്തിനകത്താണ് പുനഃസ്ഥാപിക്കാനാകുക എന്നറിയിക്കാമോ; കെ.എസ്.ഇ.ബി.എൽ.-ന് എത്ര വർഷത്തേയ്ക്കാണ് പരിപാലന കരാർ ഉള്ളതെന്നും അറിയിക്കാമോ?

സ.ഉ.(കെ) 202/2020/ത.സ്വ.ഭ.വ. തീയതി 25-12-2020 പ്രകാരം സപ്ലൈ ചെയ്യുന്ന LED തെരുവിളക്കുകളുടെ 5% ഇ.ഇ.എസ്.എൽ. ബഹർ സ്റ്റോക്കായി (വില ഈടാക്കാതെ) നൽകേണ്ടതുണ്ട്. ആയതിനാൽ കേടായ വിളക്കുകൾ പരാതി ലഭിച്ച് 48 മണിക്കൂറിനകം മാറ്റി സ്ഥാപിക്കാൻ സാധിക്കുന്നതാണ്. നിലാവ് പദ്ധതി പ്രകാരമുള്ള തെരുവ് വിളക്കുകളുടെയും പരിപാലന ചുമതല മറ്റു തെരുവ്

വിളക്കുകളുടേതുപോലെ തദ്ദേശ സ്വയംഭരണ സ്ഥാപനങ്ങൾക്ക് തന്നെയാണ്. അതാത് തദ്ദേശ സ്വയംഭരണ സ്ഥാപനങ്ങളുടെ തീരുമാനപ്രകാരം നിലാവ് പദ്ധതിയിലുള്ള തെരുവിലുള്ളതുകൊണ്ട് വാർഷിക പരിപാലന കരാർ കെ.എസ്.ഇ.ബി.എൽ.-നും നൽകാവുന്നതാണ്. നിലവിൽ കെ.എസ്.ഇ.ബി.എൽ.-ന് നിലാവ് പദ്ധതിയിൽ പരിപാലന കരാറില്ല.

(ഡി) കൂടുതൽ തദ്ദേശസ്ഥാപനങ്ങളെ പദ്ധതിയിൽ ഉൾപ്പെടുത്തുന്നതിന് നിലാവ് പദ്ധതിയുടെ സ്റ്റാണ്ടുകളിൽ ആകർഷകമായ കുറവ് വരുത്തുന്നതിന് കെ.എസ്.ഇ.ബി.എൽ. തയ്യാറാകുമോ; ഇതിനായി തെരുവിലൂടെ സ്ഥാപിക്കുന്നതിന്റെ സർക്കാർ - സ്വകാര്യ മേഖലകളുടെ ചെലവുകളുടെ താരതമ്യപാത്ര റിപ്പോർട്ട് തദ്ദേശ സ്വയംഭരണ സ്ഥാപനങ്ങൾക്ക് ലഭ്യമാക്കാൻ നടപടി സ്വീകരിക്കുമോ?

നിലവിൽ അംഗീകരിച്ചിട്ടുള്ളത് 500 തെരുവിലുള്ളതുകൾ അടങ്ങുന്ന അഞ്ച് പാക്കേജുകളാണ്. ബഹുമാനപ്പെട്ട മുഖ്യമന്ത്രി 2021 ജൂലൈ മാസം 8-ന് അവലോകനം നടത്തിയതുപ്രകാരം നിലവിലുള്ള 500 തെരുവിലുള്ളതുകൾ അടങ്ങുന്ന അഞ്ച് പാക്കേജുകൾക്ക് പകരം 100 തെരുവിലുള്ളതുകൾ അടങ്ങുന്ന അഞ്ച് പാക്കേജുകൾക്ക് പ്രൊപ്പോസൽ സമർപ്പിച്ച് ഉത്തരവ് വാങ്ങി പദ്ധതിയുടെ രണ്ടാം ഘട്ടപ്രവർത്തനം ആരംഭിക്കുവാനാണ് തീരുമാനിച്ചിട്ടുള്ളത്. ഇതിനാവേണ്ട തുടർനടപടികൾ തദ്ദേശ സ്വയംഭരണ വകുപ്പാണ് സ്വീകരിക്കേണ്ടത്. ഈ പദ്ധതിയിൽ മത്സരാധിഷ്ഠിത ടെണ്ടർ വഴി ലഭിക്കുന്ന ഏറ്റവും കുറഞ്ഞ നിരക്ക് പ്രകാരം LED തെരുവിലുള്ളതുകൾ വാങ്ങുന്നതിനാൽ സ്വകാര്യകമ്പനികളുടെ വിലനിലവാരവുമായി താരതമ്യപ്പെടുത്തുന്നതിന് പ്രസക്തിയില്ല.

(ഇ) നിലാവ് പദ്ധതിയിൽ സ്ട്രീറ്റ് ലൈറ്റുകൾ സ്ഥാപിക്കുമ്പോൾ ഗ്രാമങ്ങൾക്കോ നഗരപ്രദേശങ്ങൾക്കോ ഊന്നൽ നൽകുകയെന്ന് അറിയിക്കാമോ; തദ്ദേശ സ്വയംഭരണ സ്ഥാപനങ്ങൾക്ക് ഇക്കാര്യത്തിൽ നിർദ്ദേശങ്ങൾ നൽകാമോ?

നിലാവ് പദ്ധതി പ്രകാരം കേരളത്തിലുടനീളമുള്ള ഗ്രാമപഞ്ചായത്തുകളും നഗരസഭകളും കോർപ്പറേഷനുകളും ഉൾപ്പെടെ എല്ലാ തദ്ദേശ സ്വയംഭരണ സ്ഥാപനങ്ങളിലും തുല്യ പ്രാധാന്യത്തോടെ LED തെരുവ് വിളക്കുകൾ സ്ഥാപിച്ചുനൽകുവാനാണ് ലക്ഷ്യമിട്ടിട്ടുള്ളത്. ജനാധിപത്യ വ്യവസ്ഥിതി പ്രകാരം തദ്ദേശ സ്വയംഭരണ സ്ഥാപനങ്ങൾ അതാത് സഭയിൽ റെസല്യൂഷൻ പാസ്സാക്കിയാണ് നിലാവ് പദ്ധതിയിൽ ചേരുവാൻ തീരുമാനമെടുക്കേണ്ടത്. വിളക്കുകൾ സ്ഥാപിക്കാനുള്ള പോസ്റ്റുകൾ തദ്ദേശ സ്വയംഭരണ സ്ഥാപനങ്ങൾക്ക് നിർദ്ദേശിക്കാവുന്നതാണ്. സാങ്കേതിക സാധ്യതകൾ പരിശോധിച്ച് കെ.എസ്.ഇ.ബി.എൽ. തുടർനടപടികൾ കൈക്കൊള്ളുന്നതാണ്.